

भारत-उज्बेकिस्तान संबंधों को मजबूती

भारत-उज्बेकिस्तान के बीच बढ़ेगा आर्थिक और रणनीतिक सहयोग

एक अरब डॉलर के व्यापार को और विस्तार देने पर जोर

नई दिल्ली, 04 अगस्त भारत और उज्बेकिस्तान ने अपने द्विपक्षीय संबंधों को और मजबूत बनाने तथा सहयोग के नए क्षेत्रों में विस्तार को लेकर महत्वपूर्ण चर्चा की है।

विदेश मंत्री एस. जयशंकर ने सोमवार को नई दिल्ली में उज्बेकिस्तान के विदेश मंत्री सैदोव बख्तियार ओडिलोविच और उनके प्रतिनिधिमंडल के साथ बैठक की। इस दौरान दोनों देशों के बीच व्यापार, ऊर्जा, डिजिटल तकनीक, स्वास्थ्य, शिक्षा, सुरक्षा और बहुपक्षीय

सबसे अहम घोषणा के रूप में भारत ने वर्ष 2027 से 2029 तक गुटनिरपेक्ष आंदोलन (एनएम) की अध्यक्षता के लिए उज्बेकिस्तान को समर्थन देने का भरोसा दिया। जयशंकर ने कहा कि भारत उज्बेकिस्तान की इस भूमिका का समर्थन करेगा। इससे दोनों देशों के बीच बहुपक्षीय सहयोग और मजबूत होने की उम्मीद है।

उन्होंने कहा कि भारत और उज्बेकिस्तान के बीच लोगों, विचारों और व्यापार का लगातार आदान-प्रदान होता रहा है, जिसने दोनों देशों के रिश्तों को नई दिशा दी है। विदेश मंत्री ने कहा कि आधुनिक दौर में भारत और उज्बेकिस्तान के बीच राजनीतिक और संस्थागत संपर्क लगातार मजबूत हो रहे हैं। दोनों देशों के शीर्ष नेतृत्व के बीच नियमित संवाद बना हुआ है। उन्होंने विश्वास जताया कि यह बैठक भारत-उज्बेकिस्तान संबंधों को और गति देने में

महत्वपूर्ण भूमिका निभाएगी। जयशंकर ने कहा कि पिछले कुछ वर्षों में दोनों देशों के बीच सहयोग का दायरा काफी विस्तृत हुआ है।

निर्माण क्षेत्र से लेकर ऊर्जा, डिजिटल तकनीक, स्वास्थ्य और शिक्षा तक कई क्षेत्रों में साझेदारी आगे बढ़ रही है। भारत अब इस सहयोग को खनन जैसे नए क्षेत्रों तक ले जाने की दिशा में भी काम करना चाहता है। उन्होंने बताया कि भारत और उज्बेकिस्तान के बीच वर्तमान में करीब एक अरब डॉलर का व्यापार हो रहा है।



डाबर के कई उत्पादों की बिक्री पर रोक

100 प्रतिशत शुद्ध और 100 प्रतिशत प्राकृतिक दाबों पर आपति

कारंबाई के बाद शेयर 2.85 प्रतिशत गिरकर 413.65 रुपये पर

नई दिल्ली, 04 अगस्त भारतीय खाद्य सुरक्षा और मानक प्राधिकरण ने डाबर इंडिया के कई खाद्य उत्पादों पर किए गए कथित भ्रामक दावों को लेकर सख्त कार्रवाई की है।

खाद्य नियामक ने कंपनी को ऐसे उत्पादों की बिक्री तत्काल रोकने का निर्देश दिया है, जिन पर '100 प्रतिशत प्राकृतिक', '100 प्रतिशत शुद्ध', '100 प्रतिशत शुद्धता की गारंटी' और '100 प्रतिशत कोमल नारियल पानी' जैसे दावे किए गए हैं। नियामक की कार्रवाई की खबर सामने आने के बाद डाबर इंडिया के शेयर में

हालांकि, नियामक के अनुसार कंपनी की ओर से इस संबंध में संतोषजनक सुधारात्मक कार्रवाई नहीं की गई। इसके बाद अब पहचाने गए उत्पादों की बिक्री तत्काल रोकने का निर्देश दिया गया है। कंपनी को नियामक ने 15 दिनों के भीतर की गई कार्रवाई की रिपोर्ट जमा करने को कहा है। इस रिपोर्ट में बिक्री रोकने और नियामकीय निर्देशों के अनुपालन के लिए उठाए गए कदमों की जानकारी देनी होगी।

समाचार विशेष

टिकट नहीं, बगावत तय करेगी चुनाव!



लखनऊ. उत्तर प्रदेश की राजनीति में चुनाव सिर्फ जनता के बीच नहीं लड़ा जाता, बल्कि उसकी एक बड़ी लड़ाई राजनीतिक दलों के भीतर भी होती है। जैसे-जैसे चुनाव करीब आता है। टिकट के दावेदारों की संख्या बढ़ने लगती है।

कोई अपने पांच साल का काम

भाजपा, सपा- बसपा और कांग्रेस किस पार्टी में हो होगा सिर फुटव्वल?

गिनाता है। तो कोई संगठन में अपनी पकड़ दिखाना है। जब इन सबसे बात नहीं बनती तो कोई जातीय और क्षेत्रीय समीकरण का भी हवाला देने में पीछे नहीं रहता। लेकिन टिकट तो किसी एक को ही मिलता है। यहीं से शुरू होती है नाराजगी, गुटबाजी और कई बार खुली बगावत। उत्तर प्रदेश में 403 विधानसभा सीटें हैं, लेकिन हर सीट पर टिकट मांगने वालों की संख्या कई बार दर्जनों में पहुंच जाती है। जिसके बाद बगावत की आग उठती है। यही वजह है कि टिकट वितरण किसी भी पार्टी के

लिए सबसे कठिन राजनीतिक परीक्षा माना जाता है।

बीजेपी की सबसे बड़ी चुनौती क्या होगी?- सबसे पहले बीजेपी की ही बात करते हैं। लगातार तीसरी बार उत्तर प्रदेश में सरकार बनाने का लक्ष्य लेकर मैदान में उतरेगी। ऐसे में सबसे बड़ा सवाल होगा कि कितने मौजूदा विधायकों को दोबारा मौका मिलेगा और कितने नए चेहरों पर दांव लगाया जाएगा। अगर बड़ी संख्या में टिकट बदले जाते हैं, तो कुछ क्षेत्रों में नाराजगी बढ़ सकती है। वहीं अगर

अधिकांश पुराने चेहरों को दोहराया जाता है, तो एंटी-इनकंबेंसी का सवाल भी उठ सकता है। भाजपा के सामने संगठन और सरकार दोनों के बीच संतुलन बनाना भी अहम चुनौती होगी।

समाजवादी पार्टी में सबसे ज्यादा दावेदार? 2024 लोकसभा की हार के बाद समाजवादी पार्टी का आत्मविश्वास बढ़ा है। यही वजह है कि 2027 के टिकट के लिए पार्टी में दावेदारों की संख्या पहले से ज्यादा रहने की संभावना है।

विशेष पंजाब में अगले साल होने है विधानसभा चुनाव, सिंह सिद्ध कहां हैं?

नवजोत सिंह सिद्ध क्या राजनीति में लौटेंगे



चंडीगढ़. पूर्व क्रिकेटर और पंजाब कांग्रेस के पूर्व अध्यक्ष नवजोत सिंह सिद्ध ने पिछले कुछ समय से राजनीति से दूरी बनाई हुई है। पंजाब में अगले साल विधानसभा चुनाव होने वाले हैं।

ऐसे में सवाल उठ रहा है कि नवजोत सिंह सिद्ध क्या राजनीति में लौटेंगे। हालांकि नवजोत सिंह सिद्ध ने इसे लेकर अबतक कोई संकेत नहीं दिया है। पिछले चुनावों में एक्टिव रहने वाले सिद्ध इन दिनों इन दिनों वो पंजाब में भी नहीं हैं। सिद्ध इन समय कहाँ और क्या कर रहे इसे लेकर भी लोगों के मन में सवाल है। बता दें कि सिद्ध इन दिनों धार्मिक यात्रा पर निकले हुए हैं।

मई महीने में जब नवजोत सिंह सिद्ध वृंदावन पहुंचे थे तो उन्होंने खुद बताया था कि वो धार्मिक यात्रा पर है। इस दौरान

उन्होंने राजनीतिक सवालों का कोई भी जवाब देने से इनकार कर दिया था। वहीं पिछले दिनों वो उत्तराखंड पहुंचे। वो इस साल लगातार दूसरी बार मां सुरकंडा देवी मंदिर पहुंचे। यहां उन्होंने तीन दिन तक मंदिर में पूजा-अर्चना की और घंटों ध्यान-साधना भी की। सिद्ध को मां सुरकंडा मंदिर इतना भाया कि वे इसी वर्ष दूसरी बार मंदिर पहुंचे और मंदिर में पूरे तीन दिन तक पूजा-अर्चना की। शांति और सुकून के लिए उन्होंने मंदिर में घंटों ध्यान-साधना भी की।

नवजोत सिंह सिद्ध ने लंबे

समय से राजनीति से दूरी बनाई हुई। उन्होंने एक बार फिर से टीवी और कमेंट्री में वापसी कर ली है। वहीं उनकी पत्नी नवजोत कौर ने अपनी नई पार्टी बनाने के संकेत दिए हैं।

ऐसे में अगर नवजोत सिंह सिद्ध राजनीति में वापसी करते हैं तो वो कांग्रेस या बीजेपी से चुनाव नहीं लड़ेंगे। अगर उनकी पत्नी पार्टी बनाती है तो हो सकता है कि नवजोत सिंह सिद्ध और उनकी पत्नी दोनों चुनाव लड़ें। हालांकि इसे लेकर अभी दोनों की तरफ से कोई औपचारिक ऐलान नहीं किया गया है।

इमामी मुनाफा 15% घटकर 139 करोड़

कोलकाता, 04 अगस्त सौंदर्य प्रसाधन एवं स्वास्थ्य उत्पाद बनाने वाली एफएमसीसी कंपनी इमामी को चालू वित्त वर्ष की पहली तिमाही में समेकित आधार पर 139 करोड़ रुपये का शुद्ध लाभ हुआ जो पिछले वित्त वर्ष की समान अवधि के मुकाबले 15 प्रतिशत की गिरावट है। कंपनी के निदेशकमंडल की मंगलवार को हुई बैठक के बाद वित्तीय परिणामों की घोषणा की गयी। इस दौरान परिचालन से कंपनी का राजस्व 15 प्रतिशत बढ़कर 1,039 करोड़ रुपये पर पहुंच गया। हालांकि कच्चे माल की लागत में 29 प्रतिशत की भारी भरकम बढ़ोतरी के कारण उसका मुनाफा कम हुआ है। कंपनी ने बताया कि उसका परिचालन लाभ छह प्रतिशत बढ़कर 226 करोड़ रुपये और कर पूर्व लाभ चार प्रतिशत बढ़कर 196 करोड़ रुपये हो गया।

जीआई टैग से मिलेगी भारत को वैश्विक पहचान

कारीगरों और किसानों की आय बढ़ाने में मिलेगी मदद

नई दिल्ली, 04 अगस्त भारत की समृद्ध पारंपरिक कला, संस्कृति और स्थानीय उत्पादों को देश-दुनिया में नई पहचान दिलाने में भौगोलिक संकेतक यानी जीआई टैग महत्वपूर्ण भूमिका निभा रहा है। यह टैग किसी उत्पाद को उसके विशेष भौगोलिक क्षेत्र और पारंपरिक उत्पादन पद्धति से जोड़ता है।

इससे उत्पाद की असली पहचान और गुणवत्ता सुरक्षित रहती है तथा नकली उत्पादों पर रोक लगाने में मदद मिलती है। साथ ही स्थानीय कारीगरों, बुनकरों और किसानों को अपने उत्पादों के लिए बेहतर बाजार और उचित मूल्य मिलने की संभावना बढ़ती है।

केंद्र सरकार के अनुसार, जीआई टैग भारत की सांस्कृतिक विरासत को संरक्षित



करने के साथ ग्रामीण अर्थव्यवस्था को मजबूत करने का भी प्रभावी माध्यम बन रहा है। बनारसी साड़ी इसका प्रमुख उदाहरण है। जीआई टैग मिलने के बाद बनारसी साड़ी की पारंपरिक पहचान सुरक्षित हुई है और इससे जुड़े बुनकरों को बेहतर बाजार उपलब्ध कराने में मदद मिली है। वस्त्र मंत्रालय के अनुसार, जीआई टैग वाले उत्पादों से ग्रामीण कारीगरों की आय में 20 से 30 प्रतिशत तक वृद्धि हो सकती है।

पीएफ की वेतन सीमा 15 से बढ़कर 25 हजार होगी

नई दिल्ली, 04 अगस्त नौकरोंपेशा कर्मचारियों के लिए भविष्य निधि से जुड़ी बड़ी खबर सामने आई है। वित्त मंत्रालय के व्यय विभाग ने कर्मचारी भविष्य निधि के तहत अनिवार्य कवरेज के लिए मासिक वेतन सीमा को मौजूदा 15 हजार रुपये से बढ़ाकर 25 हजार रुपये करने के प्रस्ताव को मंजूरी दे दी है। अब इस प्रस्ताव की अंतिम मंजूरी के लिए केंद्रीय मंत्रिमंडल के पास भेजा जाएगा।

मंजूरी मिलने के बाद 15 हजार से 25 हजार रुपये के बीच मूल वेतन पाने वाले बड़ी संख्या में कर्मचारी अनिवार्य भविष्य निधि और पेंशन योजना के दायरे में आ सकते हैं।

लोकरसभा में आज पेश होगा कराधान संशोधन बिल



वित्त मंत्री सदन में विधेयक पेश करने की अनुमति के लिए प्रस्ताव रखेंगी और इसके बाद इसे लोकसभा में प्रस्तुत करेंगी। इसके साथ ही वे आयकर (संशोधन) अध्यादेश, 2026 जारी किए जाने

लोकसभा की कार्यवाही में आज कई अन्य वित्तीय विषय भी शामिल हैं। सदन वित्त वर्ष 2022-23 के लिए अतिरिक्त अनुदानों की मांगों पर चर्चा करेगा। चर्चा पूरी होने के बाद वित्त मंत्री वित्तियोग (नंबर-3) विधेयक, 2026 पेश करेंगे। इस विधेयक के माध्यम से उस अतिरिक्त खर्च के लिए संसद की मंजूरी मांगी जाएगी, जो 31 मार्च 2023 को समाप्त वित्तीय वर्ष के दौरान स्वीकृत राशि से अधिक हुआ था। इसके अलावा संसद में विभिन्न स्थायी समितियों की सिफारिशों के क्रियान्वयन से जुड़े मंत्रियों के बयान भी प्रस्तुत किए जाएंगे।

बाढ़ पीड़ितों के लिए रिलायंस देगा 21 करोड़

गुवाहाटी, 04 अगस्त रिलायंस फाउंडेशन ने असम में बाढ़ प्रभावित परिवारों की सहायता के लिए मुख्यमंत्री राहत कोष में 21 करोड़ रुपये देने की घोषणा की है।

यह राशि फाउंडेशन की ओर से राज्य में पहले से चलाए जा रहे राहत कार्यों के अतिरिक्त दी जाएगी। फाउंडेशन के कर्मचारी पहले से ही शिवसागर और चराइदेव जिलों में भोजन, स्वच्छ पेयजल, स्वास्थ्य सेवाएं, अस्थायी आश्रय और पशुओं की देखभाल से जुड़े कार्यों में हुए हैं।

फाउंडेशन की संस्थापक एवं अध्यक्ष नीता एम. अंबानी ने प्रभावित परिवारों के प्रति संवेदना जताते हुए कहा, 'आप अकेले नहीं हैं। हम आपके साथ खड़े हैं और आने वाले दिनों में भी आपके साथ बने रहेंगे।

एसबीआई फंड्स मैनेजमेंट का मुनाफा 3% बढ़ा



नई दिल्ली, 04 अगस्त एसबीआई फंड्स मैनेजमेंट का चालू वित्त वर्ष की पहली तिमाही में प्रदर्शन बेहतर रहा। कंपनी ने बताया कि समीक्षाधीन तिमाही के दौरान उसकी कुल आय पांच प्रतिशत बढ़कर 1,385 करोड़ रुपये हो गई। एक साल पहले की समान अवधि में कुल आय 1,324.8 करोड़ रुपये रही थी। हालांकि, इस दौरान कंपनी के कुल खर्च में भी बढ़ोतरी दर्ज की गई।

शिक्षा पर बहस से बाहर रहे थरूर, तिवारी

नई दिल्ली. कांग्रेस पार्टी के नेता भाजपा के अनुशासन और एक नेता के प्रति सबके समर्पण को लेकर भाजपा और संघ का मजाक उड़ाते हैं। लेकिन असल में कांग्रेस में भी सब कुछ वैसा ही है, जैसा भाजपा में है।

कांग्रेस में भी आलाकमान के खिलाफ बोलने या उससे अलग राय रखने वालों के लिए कोई जगह नहीं है। उनको भी किरारे कर दिया जाता है। लोकसभा में पेपर लीक बिल पर हुई चर्चा में जिस तरह से कांग्रेस के कुछ अच्छे वक्ताओं और शिक्षा पर लिखने, बोलने वालों को चर्चा से दूर रखा गया उससे भी यह साबित हुआ है। कांग्रेस संसद शशि थरूर और मनीष तिवारी दोनों को चर्चा में हिस्सा लेने का मौका नहीं



मिला। शशि थरूर न सिर्फ अच्छे वक्ता हैं, बल्कि वे लगातार शिक्षा और परीक्षा की व्यवस्था पर लिखते रहे हैं। उन्होंने आंदोलन के दौरान इस विषय पर बहुत अच्छे लेख लिखे। इसी तरह मनीष तिवारी ने छात्रों पर पुलिस कार्रवाई को लेकर लोकसभा में काम रोको प्रस्ताव दिया था और इस पर चर्चा की मांग की थी। लेकिन इन दोनों को वक्ताओं में शामिल नहीं किया गया।



राहुल गांधी और प्रियंका गांधी वाड़ा बोलें तो समझ में आता है। लेकिन हर बार वही गौरव गोर्गोई, वही दीपेंद्र हुड्डा और वही केंसी वेणुगोपाल बोलते हैं। असल में मनीष तिवारी ने पिछले दिनों कई ऐसे बयान दिए, जो कांग्रेस आलाकमान को पसंद नहीं आते होंगे। ऊपर से चंडीगढ़ में वे प्रधानमंत्री नरेंद्र मोदी के मंच पर मौजूद थे।

वारिस पंजाब दे से बढी शिअद की चुनौती

जालंधर. पंजाब की राजनीति में पंथक मुद्दे एक बार फिर केंद्र में आ गए हैं। लंबे समय तक सिख राजनीति की सबसे प्रभावशाली ताकत रहे शिरोमणि अकाली दल (बादल) के सामने अब चुनौती केवल आम आदमी पार्टी, कांग्रेस और भाजपा से नहीं बल्कि पंजाब दे रहे हैं। हाल के घटनाक्रम संकेत दे रहे हैं कि 2027 के विधानसभा चुनाव से पहले पंथक राजनीति का केंद्र तेजी से बदल रहा है।

पंथक राजनीति हमेशा सिख धार्मिक पहचान, बंदी सिखों की रिहाई, बेअदबी के मामलों, श्री अकाल तख्त साहिब और शिरोमणि गुरुद्वारा प्रबंधक कमिटी जैसे मुद्दों के इर्द-गिर्द रही है। लंबे

समय तक शिअद बादल इसका सबसे बड़ा प्रतिनिधि रहा लेकिन पिछले एक दशक में उसकी पंथक विश्वसनीयता पर लगातार सवाल उठे हैं। बेअदबी की घटनाओं, शासनकाल के विवादित फैसलों और सुखबीर सिंह बादल की श्री

अकाल तख्त की ओर से तनख़्क्या घोषित किए जाने के घटनाक्रम ने पार्टी की साख को प्रभावित किया। इसी माहौल में सांसद अमृतपाल सिंह के नेतृत्व से जुड़ा अकाली दल वारिस पंजाब दे संगठन का तेजी से विस्तार कर रहा है।

इण्डियन ओवरसीज बैंक
Indian Overseas Bank
(भारत सरकार का अधिकांश हिस्सा) (A Govt. of India Undertaking)
बैंक ऑफ़ इंडिया का पूर्ण स्वामित्व प्राप्त है।
www.ioab.in

सीडोर शाखा व लोन प्रोसेसिंग सेंटर हेतु परिसर की आवश्यकता
बैंक को सीडोर शाखा की रिफ़्ट करने हेतु व लोन प्रोसेसिंग सेंटर, को खोलने हेतु परिसर के लिए प्रस्ताव आमंत्रित करता है। प्रस्ताव दो मोहरबंद लिफाफों में जिस पर तकनीकी तथा वित्तीय लिखा हो जमा करना है। लिफाफे में पार्किंग के लिए प्रस्तावित स्थान उपलब्ध होना चाहिए। सीडोर शाखा के लिये कारपेट एरिया 1200 से 1800 वर्गफिट (लगभग) होना चाहिए व जो वर्कमैन शाखा से लगभग एक किलोमीटर व लोन प्रोसेसिंग सेंटर, भोपाल को खोलने हेतु मालवीय नगर, क्षेत्रीय कार्यालय से लगभग एक किलोमीटर व लोन व कारपेट एरिया 500 से 1000 वर्गफिट (लगभग) होना चाहिए। किसी भी प्रकार की इलाकी नहीं हो जाएगी। किसी भी प्रस्ताव को स्वीकार/अस्वीकार करने का अधिकार बिना कोई कारण दिए बैंक के पास सुरक्षित रहेगा। प्रस्ताव उपरोक्त पते पर पहुंचाने की अंतिम तिथि दिनांक 17.08.2026 सांय 4:00 बजे तक है। आवेदन प्रारूप के लिए हमारी वेबसाइट www.ioab.in (under tender section) पर लग। ऑन तक सकते हैं। आवेदन प्रारूप हमारे क्षेत्रीय कार्यालय भोपाल उपर्युक्त उल्लेखित पते से भी प्राप्त किए जा सकते हैं।
मुख्य क्षेत्रीय प्रबन्धक